

## સર્વજ્ઞની બલિહારી

સર્વજ્ઞની બલિહારી રે,  
સંતો, પરમાત્માની ઁંધાણી. – સંતો સર્વજ્ઞની...

દીવાસળીએ અજવાળે, જ્ઞાન-ધુંમટ મંદિર;  
ધુમાડાના ગોટે પીએ, મૂઢાત્માનાં તગદીર;  
શ્વાસે પીએ સૂરજ ને, ઉચ્છ્વાસે ચંદર;  
વીજને ઝબૂકે સંવર સોઈ પરોવાણી. – સંતો સર્વજ્ઞની...

ભીતરના ભડકામાં, મંતરનો પંખો વીંઝે;  
બાહરના તડકામાં, તમાચાની અગન ઝીંકે;  
'મૂઆ' જેને કહે એ તો, અજર-અમર તપે;  
ગાળ્યું જેણે બાધી એના, પૂરવનાં પાપોને વીંધે;  
એના ઝેરમાં અમૃતની સરવાણી. – સંતો સર્વજ્ઞની...

કંટકની સવારી મોજડીમાં બાંધી;  
રેશમની બિછાતું જગને આપી;  
આગમની આગ્યું ઓલવાણી.

ઘટની વાટ્યું ને 'ચેતન'નો દીવો;  
પોતે પોતાની આરતી ઉતારો;  
પ્રસાદે શુદ્ધાત્માની લહાણી. – સંતો સર્વજ્ઞની...

હૃદિયા-કમળની શતદલ પાંખમાં;  
દેવોના હૃદિયા-ઝરૂખે આત્મન્ સુગંધ બાંધી;  
દુષ્મકાળે સત્જુગ પ્રમાણી. – સંતો પરમાત્માની...

